

"महात्मा गांधी तंटामुक्त गाव मोहीम"

पुरस्कारप्राप्त गावांच्या दर्शनीय स्थळी

"तंटामुक्त गाव" असा फलक लावण्याबाबत.

महाराष्ट्र शासन

गृह विभाग

शासन निर्णय क्रमांक तंमुगां: १००८/सीआर-४३/२००८/पोल-१५,

मंत्रालय, मुंबई-४०० ०३२, दिनांक :- १९ जानेवारी, २००९.

वाचा:- शासन निर्णय गृह विभाग क्रमांक- तंमुगा-१००८/सीआर-४३/पोल-१५, दिनांक- १४ ऑगस्ट, २००८

शासन निर्णय :- गावात नवीन तंटे निर्माण होऊ नयेत तसेच दाखल असलेले तंटे व नव्याने निर्माण होणारे तंटे लोकसहभागातून मिटविण्याची व्यवस्था निर्माण व्हावी आणि सामाजिक शांती प्रस्थापित व्हावी. राज्याची शांततेतून समृद्धीकडे वाटचाल व्हावी या दृष्टीने दिनांक १५ ऑगस्ट, २००७ पासून राज्यात महात्मा गांधी तंटामुक्त गाव मोहीम सुरु करण्यात आली आहे. सन २००७-०८ हे वर्ष मोहीम अंमलबजावणीच्या प्रथम वर्षातच मोहिमेस राज्यात मोठ्या प्रमाणात यश प्राप्त झाले असून, लोकसहभागातून राज्यातील २३२५ गावे तंटामुक्त गाव पुरस्कारप्राप्त ठरली आहेत. त्यातील २५२ गावे २०० गुणांपैकी १९० किंवा त्यापेक्षा अधिक गुण प्राप्त करून तंटामुक्त गाव शांतता पुरस्कारास पात्र ठरली आहेत. सामाजिक शांतता प्रस्थापित करण्याच्या दृष्टीने या गावांनी मोहिमेतील कामगिरी अभिनंदनीय व स्पृहणीय आहे.

महात्मा गांधी तंटामुक्त गाव मोहिमेत गावाने संपादिलेला हा लौकिक व प्रतिष्ठा वृद्धिंगत व्हावी आणि गावास मोहिम अंमलबजावणीतील सातत्य राखण्यास प्रेरणा मिळत रहावी, तसेच अशा गावांपासून इतर गावांनीही अनुकरण करावे या दृष्टीने तंटामुक्त गाव पुरस्कार प्राप्त गावांनी गावाच्या दर्शनीय स्थळी गावचे नाव आणि "तंटामुक्त गाव " असा फलक लावावा. ज्या गावांनी १९० किंवा त्यापेक्षा अधिक गुण प्राप्त करून तंटामुक्त गाव शांतता पुरस्कार प्राप्त केलेला आहे त्या गावांनी गावाचे नाव आणि "शांतता पुरस्कार प्राप्त तंटामुक्त गाव" असा फलक लावावा.

०२. सदर फलक लावण्याची कार्यवाही तंटामुक्त गाव समितीने करावी. याबाबत होणारा खर्च गावास मिळणाऱ्या पुरस्कार रकमेतून भागविता येईल.

०३. सदर शासन निर्णय राज्य शासनाच्या वेबसाईटवर उपलब्ध करून देण्यात आला

असून त्याचा संगणक सांकेतांक २००९०१२०१२१६२०००१ असा आहे.

महाराष्ट्राचे राज्यपाल यांचे आदेशानुसार व नांवाने.

(चिक्कला झुत्शी)

अपर मुख्य सचिव(गृह), महाराष्ट्र शासन, गृह विभाग.

प्रति,

मा.राज्यपाल यांचे सचिव,
मा.मुख्यमंत्री यांचे सचिव,
मा.उपमुख्यमंत्री यांचे सचिव,
सर्व मा.मंत्री यांचे खाजगी सचिव,
सर्व मा.राज्यमंत्री यांचे खाजगी सचिव,
सर्व जिल्हा परिषदांचे अध्यक्ष,
महाराष्ट्र राज्यातील सर्व मा. लोकसभा/राज्यसभा सदस्य,
सर्व मा.विधानसभा/विधानपरिषद सदस्य (पत्राद्वारे),
मुख्य सचिव, मंत्रालय, मुंबई,
पोलीस महासंचालक, महाराष्ट्र राज्य, मुंबई,
सर्व पालक सचिव, मंत्रालय, मुंबई,
सर्व विभागीय सचिव, मंत्रालय, मुंबई,
सर्व मंत्रालयीन विभाग, मंत्रालय, मुंबई,
सर्व विभागीय आयुक्त,
सर्व परिक्षेत्राचे विशेष पोलीस महानिरीक्षक,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सर्व पोलीस अधीक्षक,
सर्व उप विभागीय अधिकारी (जिल्हाधिकारी यांचेमार्फत),

(यांना विनंती करण्यात येते की, सदर शासन निर्णयाच्या छायांकित प्रती आपल्या नियंत्रणाखालील प्रत्येक मंडळ अधिकारी, तलाठी, पोलीस पाटील यांना पोहचविण्याची व्यवस्था करावी.)

सर्व उप विभागीय पोलीस अधिकारी (पोलीस अधीक्षक यांचेमार्फत).

(यांना विनंती करण्यात येते की, सदर शासन निर्णयाच्या छायांकित प्रती आपल्या नियंत्रणाखालील प्रत्येक पोलीस ठाणे, प्रत्येक ग्रामपंचायत यांना पोहचविण्याची व्यवस्था करावी.)

सर्व गटविकास अधिकारी (मुख्य कार्यकारी अधिकारी, जि.प. यांचेमार्फत).

सर्व तहसीलदार (जिल्हाधिकारी यांचेमार्फत).

निवड नस्ती (पोल-१५).

.....